

**Μηναῖον - ΤΗι ΚΓ' ΝΟΕΜΒΡΙΟΥ**

Μνήμη τῶν ἐν Ἀγίοις Πατέρων ἡμῶν  
Ἀμφιλοχίου, Ἐπισκόπου Ἰκονίου, καὶ  
Γρηγορίου τοῦ Ἀκραγαντίνων.

**ΛΕΙΤΟΥΡΓΙΑ**

**Ἀντίφωνον Α'. Ἦχος β'. Ψαλμοὶ 144, 86, 47.**

**Στίχ. α'.** Μέγας Κύριος καὶ αἰνετός  
σφόδρα.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β'.** Δεδοξασμένα ἐλαλήθη περὶ σοῦ,  
ὡς πόλις τοῦ Θεοῦ.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ'.** Ὁ Θεὸς ἐν τοῖς βάρεσιν αὐτῆς  
γινώσκεται.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. δ'.** Καθάπερ ἠκούσαμεν, οὕτω καὶ  
εἶδομεν.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

Δόξα· καὶ νῦν.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β'. Ἦχος β'.  
Ψαλμοὶ 45, 95, 117, 64.**

**Στίχ. α'.** Ἠγίασε τὸ σκῆνωμα αὐτοῦ ὁ  
Υἱοστός.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β'.** Ἀγιωσύνη καὶ μεγαλοπρέπεια  
ἐν τῷ ἁγιασμάτι αὐτοῦ.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ'.** Αὕτη ἡ πύλη τοῦ Κυρίου, δίκαιοι  
εἰσελεύσονται ἐν αὐτῇ.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. δ'.** Ἅγιος ὁ ναὸς σου, θαυμαστός ἐν  
δικαιοσύνῃ.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἷς ὢν τῆς ἁγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ'. Ἦχος δ'. Ψαλμὸς 44.**

**Στίχ. α'.** Τὸ πρόσωπόν σου λιτανεύουσιν  
οἱ πλούσιοι τοῦ λαοῦ.

**Στίχ. β'.** Πᾶσα ἡ δόξα τῆς θυγατρὸς τοῦ  
βασιλέως ἔσωθεν, ἐν κροσσωτοῖς χρυσοῖς  
περιβεβλημένη, πεποικιλμένη.

**Στίχ. γ'.** Ἀπενεχθήσονται τῷ βασιλεῖ  
παρθένοι ὀπίσω αὐτῆς.

**Ἀπολυτίκιον τῆς Ἑορτῆς. Ἦχος δ'.**

Σήμερον τῆς εὐδοκίας Θεοῦ τὸ  
προοίμιον, καὶ τῆς τῶν ἀνθρώπων σωτηρίας

ἡ προκήρυξις. Ἐν Ναῶ τοῦ Θεοῦ τρανῶς  
ἡ Παρθένος δείκνυται, καὶ τὸν Χριστὸν  
τοῖς πᾶσι προκαταγγέλλεται. Αὐτῇ καὶ  
ἡμεῖς μεγαλοφώνως βοήσωμεν· Χαῖρε τῆς  
οἰκονομίας τοῦ Κτίστου ἡ ἐκπλήρωσις.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμός 102.**

**Ψαλμός 145.**

**Κανὼν Β' τῆς Ἑορτῆς.**

Τοῦ Μηναίου ---

**Ὠδὴ γ'. Ἦχος α'.**

**Στερεωθήτω ἡ καρδία μου.**

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Πανηγυρίσωμεν φιλέορτοι, καὶ  
συνευφρανθῶμεν τῷ πνεύματι, ἐν τῇ ἀγίᾳ  
Ἑορτῇ, εὐωχούμενοι σήμερον, θυγατρὸς τοῦ  
Βασιλέως, καὶ Μητρὸς τοῦ Θεοῦ ἡμῶν.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Ἰωακεῖμ εὐφραίνου σήμερον,  
καὶ ἀγάλλου Ἄννα τῷ πνεύματι,  
τὴν γεννηθεῖσαν ἐξ ὑμῶν, τῷ Κυρίῳ  
προσάγοντες, τριετίζουσας ὡς δάμαλιν,  
σεμνὴν τὴν Πανάμωμον.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Τὸ τοῦ Θεοῦ κατοικητήριον, ἐν  
Ναῷ ἀγίῳ προσφέρεται, ἡ Θεοτόκος  
Μαριάμ, τῇ σαρκὶ τριετίζουσα, καὶ  
αὐτῆς λαμπαδουχοῦσαι, αἱ παρθένοι  
προτρέχουσιν.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

Ἡ τοῦ Θεοῦ ἀμνὰς ἡ ἄσπιλος, ἡ  
περιστερὰ ἡ ἀμόλυντος, ἡ θεοχώρητος  
σκηνή, τὸ τῆς δόξης ἀγίασμα, ἐν σκηνώματι  
ἀγίῳ, κατοικεῖν ἡρετίσατο.

**Κανὼν Β' τῆς Ἑορτῆς.**

Τοῦ Μηναίου ---

**Ὠδὴ ζ'. Ἦχος α'. Τὸν Προφήτην Ἰωνᾶν.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Ἑορτάσωμεν Πιστοί, ἑορτὴν  
πνευματικὴν, τὴν Μητέρα τοῦ Θεοῦ,  
ἀνυμνοῦντες εὐσεβῶς· ὑπάρχει γάρ,  
ἀγιωτέρα τῶν οὐρανίων Νοῶν.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Ἐν ᾧδαῖς πνευματικαῖς, εὐφημήσωμεν  
πιστοί, τὴν Μητέρα τοῦ Φωτός, ὅτι σήμερον  
ἡμῖν, ἐπέφανε, προερχομένη ἐν τῷ ναῷ τοῦ  
Θεοῦ.

**Δόξα. Τριαδικόν.**

Ὁ Πατὴρ καὶ ὁ Υἱός, καὶ τὸ Πνεῦμα τὸ  
εὐθές, τρισυπόστατε Μονάς, καὶ ἀχώριστε  
Τριάς, ἐλέησον τοὺς προσκυνοῦντας, τὸ  
θεῖον κράτος σου.

**Καὶ νῦν. Θεοτοκίον.**

Ἐν γαστρὶ σου χωρητός, ὁ ἀχώρητος  
παντί, Θεομῆτορ γεγονώς, προελήλυθεν ἐκ  
σου, πανάχραντε, διπλοῦς τῇ φύσει, Θεὸς  
καὶ ἄνθρωπος.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλούϊα.

**Ὑμνοι μετὰ τὴν Μικρὰν Εἴσοδον  
Ἀπολυτίκιον τῆς Ἑορτῆς.**

Τοῦ Μηναίου ---

**Ἦχος δ'.**

Σήμερον τῆς εὐδοκίας Θεοῦ τὸ  
προοίμιον, καὶ τῆς τῶν ἀνθρώπων σωτηρίας  
ἡ προκήρυξις. Ἐν Ναῷ τοῦ Θεοῦ τρανῶς  
ἡ Παρθένος δείκνυται, καὶ τὸν Χριστὸν  
τοῖς πᾶσι προκαταγγέλλεται. Αὐτῇ καὶ  
ἡμεῖς μεγαλοφώνως βοήσωμεν· Χαῖρε τῆς  
οἰκονομίας τοῦ Κτίστου ἡ ἐκπλήρωσις.

**Τῶν Ἁγίων.**

**Ἦχος δ'.**

Ὁ Θεὸς τῶν πατέρων ἡμῶν, ὁ ποιῶν  
ἀεὶ μεθ' ἡμῶν κατὰ τὴν σὴν ἐπιείκειαν, μὴ  
ἀποστήσης τὸ ἔλεός σου ἀφ' ἡμῶν, ἀλλὰ  
ταῖς αὐτῶν ἱκεσίαις, ἐν εἰρήνῃ κυβέρνησον  
τὴν ζωὴν ἡμῶν.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

Τοῦ Μηναίου ---

**Κοντάκιον.**

**Ἦχος δ'. Ὁ ὑψωθεὶς ἐν τῷ Σταυρῷ.**

Ὁ καθαρῶτατος ναὸς τοῦ Σωτῆρος, ἡ  
πολυτίμητος παστὰς καὶ Παρθένος, τὸ ἱερόν  
θησαύρισμα τῆς δόξης τοῦ Θεοῦ, σήμερον  
εἰσάγεται, ἐν τῷ οἴκῳ Κυρίου, τὴν χάριν  
συνεισάγουσα, τὴν ἐν Πνεύματι Θείῳ· ἦν  
ἀνυμνοῦσιν Ἄγγελοι Θεοῦ· Αὕτη ὑπάρχει  
σκηνὴ ἐπουράνιος.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Ἀπόστολος**

ΣΑΒΒΑΤΟΝ ΚΤ' ΕΒΔΟΜΑΔΟΣ

**Προκείμενον. Ἦχος πλ. β'. Ψαλμὸς 31.**

Εὐφράνθητε ἐπὶ Κύριον καὶ  
ἀγαλλιᾶσθε, δίκαιοι.

**Στίχ.** Μακάριοι ὧν ἀφέθησαν αἱ ἀνομίαι  
καὶ ὧν ἐπεκαλύφθησαν αἱ ἁμαρτίαι.

2Κορ 8:1-5

Ἀδελφοί, γνωρίζω ὑμῖν τὴν χάριν τοῦ  
Θεοῦ τὴν δεδομένην ἐν ταῖς Ἐκκλησίαις τῆς  
Μακεδονίας, ὅτι ἐν πολλῇ δοκιμῇ θλίψεως  
ἡ περισσεία τῆς χαρᾶς αὐτῶν καὶ ἡ κατὰ  
βάθους πτωχεία αὐτῶν ἐπερίσσευσεν εἰς  
τὸν πλοῦτον τῆς ἀπλότητος αὐτῶν· ὅτι  
κατὰ δύναμιν μαρτυρῶ, καὶ ὑπὲρ δύναμιν,  
αὐθαίρετοι, μετὰ πολλῆς παρακλήσεως  
δεόμενοι ἡμῶν τὴν χάριν καὶ τὴν κοινωνίαν  
τῆς διακονίας τῆς εἰς τοὺς ἁγίους, καὶ οὐ  
καθὼς ἠλπίσαμεν, ἀλλ' ἑαυτοὺς ἔδωκαν  
πρῶτον τῷ Κυρίῳ καὶ ἡμῖν διὰ θελήματος  
Θεοῦ.

**Ἀλληλούϊα. Ἦχος πλ. β'. Ψαλμοὶ 64, 101.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Μακάριοι οὓς ἐξελέξω καὶ  
προσελάβον, Κύριε.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Καὶ τὸ μνημόσυνον αὐτῶν εἰς  
γενεὰν καὶ γενεάν.

Ἀλληλουϊα. Ἀλληλουϊα. Ἀλληλουϊα.

### **Τὸ Εὐαγγέλιον**

ΤΩΙ ΣΑΒΒΑΤΩΙ ΤΗΣ Ι' ΕΒΔΟΜΑΔΟΣ ΤΟΥ ΛΟΥΚΑ

Λου ι' 19 - 21

Εἶπεν ὁ Κύριος τοῖς ἑαυτοῦ Μαθηταῖς·  
ἰδοὺ δίδωμι ὑμῖν τὴν ἐξουσίαν τοῦ πατεῖν  
ἐπάνω ὄφρων καὶ σκορπίων καὶ ἐπὶ  
πᾶσαν τὴν δύναμιν τοῦ ἐχθροῦ, καὶ  
οὐδὲν ὑμᾶς οὐ μὴ ἀδικήσῃ. πλὴν ἐν  
τούτῳ μὴ χαίρετε, ὅτι τὰ πνεύματα ὑμῖν  
ὑποτάσσεται· χαίρετε δὲ ὅτι τὰ ὀνόματα  
ὑμῶν ἐγγράφη ἐν τοῖς οὐρανοῖς. Ἐν αὐτῇ τῇ  
ᾠρᾷ ἡγαλλιάσατο τῷ πνεύματι ὁ Ἰησοῦς καὶ  
εἶπεν· Ἐξομολογοῦμαί σοι, πάτερ, κύριε τοῦ  
οὐρανοῦ καὶ τῆς γῆς, ὅτι ἀπέκρυψας ταῦτα  
ἀπὸ σοφῶν καὶ συνετῶν, καὶ ἀπεκάλυψας  
αὐτὰ νηπίοις· ναί, ὁ Πατήρ, ὅτι οὕτως  
ἐγένετο εὐδοκία ἔμπροσθέν σου.

### **Ὑμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον  
καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

### **Κοινωνικόν. Ψαλμοὶ 64, 101.**

Μακάριοι οὓς ἐξελέξω καὶ προσελάβου,  
Κύριε. Καὶ τὸ μνημόσυνον αὐτῶν εἰς γενεὰν  
καὶ γενεάν. Ἀλληλουϊα.

### **Ὑμνος μετὰ τὴν Θ. Κοινωνίαν.**

#### **Ἦχος β'.**

Εἶδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὗρομεν πίστιν ἀληθῆ,  
ἀδιαίρετον Τριάδα προσκυνοῦντες· αὕτη  
γὰρ ἡμᾶς ἔσωσεν.

### **ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· **(τοῦ**  
**Ἁγίου τοῦ Ναοῦ)**· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

### **Κανόνας Νηστείας**

*Κατάλυσις ἰχθύος.*

*Εἶναι ἡ νηστεία πρὸ τῶν Χριστουγέννων.*